



डॉ. बाबासाहेब आंबेडकर मराठवाडा विद्यापीठ, औरंगाबाद
परिपत्रक क्र. आस्था/आरओ/५१/२०२०

प्रस्तावना :-

जगभरातील अनेक देशांमध्ये कोरोना विषाणुचा प्रसार झाला आहे. त्यामुळे आरोग्य विषयक गंभीर समस्या निर्माण झाली असून मोठ्या प्रमाणावर जिवित हानी होत आहे. कोरोना विषाणूमुळे बाधित रुग्ण आपल्या देशातील काही ठिकाणी आढळून आले आहेत. या पार्श्वभूमीवर शासनाने शासन निर्णय क्र. समय-२०२०/प्र.क्र.३५/१८(र. व का) दिनांक १८ मार्च, २०२० व उपसचिव, उच्च व तंत्र शिक्षण विभाग, महाराष्ट्र शासन यांचे पत्र क्र. संकिर्ण-२०२०/प्र.क्र.६०/२०/तांशि-१ दि. १९ मार्च, २०२० अन्वये कर्मचाऱ्यांच्या दैनंदिन उपस्थिती नियंत्रीत करण्याबाबत निर्गमित केला आहे.

कोरोना विषाणुचा (कोव्हीड-१९) प्रादुर्भाव/प्रसार राज्यातील कार्यालयामध्ये होऊ नये तसेच राज्यातील अधिकारी/कर्मचारी यांना त्याचा संसर्ग होऊ नये यासाठी प्रतिबंधात्मक तातडीची उपाययोजना म्हणून राज्यातील सर्व शासकीय कार्यालयातील कर्मचाऱ्यांच्या उपस्थिती अनुषंगाने निर्देश दिले आहेत.

परिपत्रक :-

- या परिपत्रकाद्वारे सर्व संबंधितांना कळविण्यात येते की,
१. शासनस्तरावरून व मा. कुलगुरू महोदयांच्या प्राप्त सुचनांनुषंगाने विद्यापीठ मुख्य परिसर व उपपरिसरावरील सर्व शैक्षणिक व प्रशासकीय विभाग तसेच मॉडेल कॉलेज, घनसांवंगी, विद्यापीठ परिसरावरील सामाजिक कार्य महाविद्यालय दि. २५-०३-२०२० पर्यंत पुर्णतः बंद राहतील.
 २. सदरील आदेश वैद्यकीय विभाग, तातडीची सेवा देणारा विभाग, सुरक्षा विभाग, इत्यादींच्या विभागाप्रमुखांना ज्यांची सेवा अत्यावश्यक वाटत असल्यास त्याबाबतीत त्यांनी निर्णय घ्यावा लागेल.
 ३. ज्याअर्थी, अर्थिक वर्ष २०१९-२० मार्च महिन्यात संपत असल्याने लेखा विभागात लेखे/रोख्यांबाबत, कर्मचाऱ्यांचे मासिक वेतन इत्यादी काही तातडीचे कामे करावयाची असल्यास त्याबाबतचा निर्णय वित्त व लेखाधिकाऱ्यांनी त्यांच्या स्तरावरून घ्यावा, पण विभागात/विद्यापीठ परिसरात गर्दी होणार नाही याची दक्षता घ्यावी.
 ४. यापूर्वीचे निर्गमित केलेल्या परिपत्रकामध्ये कोरोना विषाणुचा (कोव्हीड-१९) प्रादुर्भाव/प्रसार होऊ नये म्हणून दिलेल्या सुचनांचे काटेकोर पालन करावे.
 ५. आपत्कालीन परिस्थितीनुषंगाने वेळोवेळी होणारे बदल/सुधारणा परिपत्रक/जनसंपर्क विभागाच्या प्रसिध्दीपत्रका अन्वये निर्गमित करण्यात येईल.
 ६. औरंगाबाद जिल्हाधिकारी तथा जिल्हादंडाधिकारी यांनी फौजदारी प्रक्रिया संहिता १९७३ चे कमल १४४ प्रमाणे मनाई आदेश दि. २३-०३-२०२० सकाळी ०५:०० पासून दि. ३१-०३-२०२० रोजी मध्यरात्री १२:०० वाजेपर्यंत लागू केले आहेत या आदेशाचे सर्व संबंधितांनी काटेकोर पालन करावे.
 ७. सदरील आदेश दिनांक ३१ मार्च, २०२० पर्यंत आपत्कालीन परिस्थिती म्हणून लागू केले आहेत.

सर्व विभागप्रमुखांनी आपल्या अधिनस्थ कर्मचाऱ्यांच्या सदर परिपत्रक निर्देशनास आणून द्यावे तसेच सर्व संबंधितांनी या परिपत्रकाची नोंद घेऊन काटेकोरपणे अंमलबजावणी करावी.

विद्यापीठ प्रांगण,

औरंगाबाद- ४३१ ००४

संदर्भ :- आस्था/आरओ/२०२०/९३५८

दिनांक :- २३-०३-२०२०

) (

) (

) (

) (

Rajyashankar
कुलसचिव २३.३.२०२०

या परिपत्रकाची प्रत माहिती व पुढील कार्यवाहीस्तव :-

१. मा. संचालक, डॉ. बाबासाहेब आंबेडकर मराठवाडा विद्यापीठ उपपरिसर, उस्मानाबाद.
२. सर्व शैक्षणिक विभागप्रमुख, डॉ. बाबासाहेब आंबेडकर मराठवाडा विद्यापीठ, औरंगाबाद.
३. सर्व प्रशासकीय विभागप्रमुख, डॉ. बाबासाहेब आंबेडकर मराठवाडा विद्यापीठ, औरंगाबाद.
४. प्राचार्य, मॉडेल कॉलेज, घनसांवंगी, ता. घनसांवंगी, जि. जालना
५. प्राचार्य, सामाजिक कार्य महाविद्यालय, विद्यापीठ परिसर
६. प्र. संचालक, युनिक, डॉ. बाबासाहेब आंबेडकर मराठवाडा विद्यापीठ, औरंगाबाद यांना देऊन विनंती करण्यात येते की, सदरील परिपत्रक विद्यापीठाच्या संकेतस्थळावर प्रसिध्द करण्यात यावे.
७. जनसंपर्क अधिकारी, डॉ. बाबासाहेब आंबेडकर मराठवाडा विद्यापीठ, औरंगाबाद.